
Sarvasaubhagyadayakam Vajrapanjaram Brahmalekhini Kavacham

సర్వసౌభాగ్యదాయకం వజ్రపంజారం బ్రహ్మలేఖినీకవచమ్

Document Information



Text title : Brahmalekhini Kavacham

File name : brahmalekhinIkavacham.itx

Category : devii, devI, dashamahAvidyA, kavacha

Location : doc_devii

Transliterated by : Durga Sharma

Proofread by : Durga Sharma

Description/comments : From Brahmvidya Sampradaya

Latest update : June 1, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

June 1, 2026

sanskritdocuments.org

సర్వసౌభాగ్యదాయకం వజ్రపఞ్జారం బ్రహ్మలేఖినీకవచమ్



శ్రీపరకృష్ణ ఉవాచ-

లేఖినీ మహావిద్యా కోటికల్పేషు దుర్లభా ।

శృణు కవచస్యాస్య ఋషిః పరబ్రహ్మస్మృతః ॥ ౧ ॥

ఛన్దోఽనుష్టుప్ ప్రోక్తా దేవతా లేఖినీశ్వరీ ।

వాగ్భవబీజం చ శక్తికూటబీజకమ్ ॥ ౨ ॥

కూర్చబీజోక్తిలనాం సౌభాగ్యనిర్ణయాయ చ ।

మదీయాఙ్కలిపిసంశోధనార్థే వినియోగః స్మృతః ॥ ౩ ॥

॥ అథ కవచమ్ ॥

ప్రణవం మే శిరః పాతు మాయాం చ మమ భాలకమ్ ।

ఏకాక్షరీ పరా శక్తిః స్రవస్తీ పాతు చక్షుషీ ॥ ౪ ॥

త్ర్యక్షరీ త్ర్యమ్బకాకారా నాసికాం మే సదావతు ।

చతురక్షరీ మహామాయా ముఖం మే పాతు సర్వదా ॥ ౫ ॥

పఞ్చదశాక్షరీ నిత్యా జిహ్వాం రక్షేత్ కులేశ్వరీ ।

షోడశీ షోడశార్ణా చ కణ్ఠం మే పాతు చిన్మయా ॥ ౬ ॥

ఐం హ్రీం ఐం సమ్పూటాకారా కర్ణయుగ్మం సదావతు ।

క్లిం బ్లూం క్లిం బీజరూపా చ కపోలౌ మే సదావతు ॥ ౭ ॥

మాయాబీజం మహాదీప్తం దంతపఞ్క్తిం మమావతు ।

కూర్చబీజం పరాకారం చివుకం మే సదావతు ॥ ౮ ॥

వధూబీజం మహాగుహ్యం రసనాం మే సదావతు ।

లేఖినీ సర్వవర్జేశా గ్రీవాం పాతు మహోత్కట ॥ ౯ ॥

గాయత్రీ పాతు మే స్కన్ధౌ సావిత్రి బాహుయుగ్మకమ్ ।

సరస్వతీ కరో పాతు తారా అఙ్గలీమూలకమ్ ॥ ౧౦ ॥

ఉగ్రతారా నఖాగ్రం చ నీలసరస్వతీ తథా ।

వక్షఃస్థలం సదా రక్షేత్ శారదా సర్వమణ్ణలా ॥ ౧౧॥
 శ్యామా పాతు ద్విపార్శ్వం చ మాతఙ్గీ స్తనమణ్ణలమ్ ।
 బగలాముఖీ మహోదగ్రో నాభిం పాతు భయాతుర ॥ ౧౨॥
 రాజమాతఙ్గినీ పాతు జఠరం కుక్షిభాగకమ్ ।
 మహాపిశాచినీ రక్షేత్ పృష్ఠవంశం సమస్తతః ॥ ౧౩॥
 కోటిశ్వరీ కటిం పాతు కల్పభేదినీ గుహ్యకమ్ ।
 హస్తీయోగినీ మే ఊరూ రహస్యయోగినీ తథా ॥ ౧౪॥
 బ్రాహ్మీ పాతు జానుయుగ్మం బ్రహ్మయోగినీ జఙ్ఘకమ్ ।
 బ్రహ్మలేఖినీ పాతు పాదౌ బ్రహ్మణీ పాదపృష్ఠకమ్ ॥ ౧౫॥
 అక్షరా పాతు పాదాఙ్ఘ్రీః మహాసరస్వతీ తథా ।
 నీలాదేవీ సర్వగాత్రం పాతు మాం సర్వసజ్కఠే ॥ ౧౬॥
 ఆదిశారదా సదా రక్షేత్ స్వప్నే జాగరణే పథి ।
 వీణాపాణిరానమయీ సర్వదిక్షు సదావతు ॥ ౧౭॥
 దుర్గా దుర్గతికా పాతు సఙ్గామే రాజమన్దిరే ।
 పంచప్రాణాన్ మహామాయా లేఖినీరూపధారిణీ ॥ ౧౮॥
 రక్తమాంసమస్థిమజ్జాం శుక్రం త్వచం తథైవ చ ।
 ధాతున సర్వాన్ శరీరే తు పాతు దేవ్యక్షరేశ్వరీ ॥ ౧౯॥
 భూచరీ భేచరీ చైవ పాతు మాం కులవర్ధినీ ।
 యాదృశం రూపమాస్థాయ విలిఖేద్ దైవమక్షరమ్ ॥ ౨౦॥
 తాదృశం రూపమాస్థాయ పాతు మాం సర్వతో విభుః ।
 ఇడా పిఙ్గలా సుషుమ్నా నాడీతన్త్రం మమావతు ॥ ౨౧॥
 సహస్రారదలపద్మం మహాబిన్ద్రం సదావతు ।
 అక్షరమాలా మహాదీప్తా సర్వాఙ్గం మే సదావతు ॥ ౨౨॥
 బిన్ద్రద్వన్ద్రమయీ చైవ పాతు మే నేత్రమణ్ణలమ్ ।
 త్రికోణమధ్యసంవిష్టా భ్రూయుగం మే సదావతు ॥ ౨౩॥
 కాదిరూపా పాతు కణ్ఠం హాదిరూపా చ హృద్గతమ్ ।
 సాదిరూపా మహాదేవీ నాభిదేశం సదావతు ॥ ౨౪॥

వాగ్భవాఢ్యా మహాలేఖా దక్షిణం పార్శ్వమావతు |
 కామకూటాత్మికా దేవీ వామపార్శ్వం సదావతు || ౨౫||
 శక్తికూటా మహాగుహ్యో పృష్ఠభాగం సదావతు |
 లజ్జాబీజం మహాభాసక హృదయన్తరం మమావతు || ౨౬||
 శ్రీబీజం పాతు మే కోశాం కౌలీం చ పాతు కౌలికీ |
 మన్తలేఖమయీ నిత్యా బుద్ధిం మే పాతు సర్వదా || ౨౭||
 చిత్తం చేతో మదీయం చ జ్ఞానరూపం కలావతీ |
 అహఙ్కారం మమ రక్షేత్ సర్వవిద్యావిశారదా || ౨౮||
 శబ్దాక్షరమయీ రేఖా శ్రోత్రేన్ద్రియం మమావతు |
 స్పర్శాక్షరమయీ నిత్యా త్వగిన్ద్రియం సదావతు || ౨౯||
 రూపాక్షరమయీ జ్యేష్ఠా చక్షురిన్ద్రియమవాతు |
 రసాక్షరమయీ శ్రేష్ఠా జిహ్వేన్ద్రియం మమావతు || ౩౦||
 గంధాక్షరమయీ శుద్ధా స్పృశేన్ద్రియం సదావతు |
 వాక్పాణిపాదపాయాంశ్చ పాతు దేవ్యక్షరేశ్వరీ || ౩౧||
 జాగ్రదవస్థాం సదా రక్షేత్ విశ్వరూపా పరాత్పరా |
 స్వప్నావస్థాం మహాసూక్ష్మా త్రైజసాఖ్యా సదావతు || ౩౨||
 సుషుప్త్యవస్థాం నిత్యం మే ప్రాజ్ఞరూపా మమావతు |
 తురీయాస్థాం మహాకూన్యా బిన్దురూపా సదావతు || ౩౩||
 పూర్వస్యాం పాతు మాం వాణీ ఆగ్నేయ్యాం తారిణీ తథా |
 దక్షిణస్యాం మహాశ్యామా వైబుత్యాం ఉగ్రతారిణీ || ౩౪||
 పశ్చిమాయాం మహాదుర్గా వాయవ్యాం బగలాముఖీ |
 ఉత్తరస్యాం సదా రక్షేత్ మాతఙ్గీ రాజమాతుల || ౩౫||
 ఐశాన్యాం పాతు మాం బ్రాహ్మీ ఊర్ధ్వం బ్రహ్మమయీ పరా |
 అధస్తాత్ పాతు మాం నిత్యం పాతాలవాసినీ శివా || ౩౬||
 దిగ్విదిక్షు చ సర్వత్ర సర్వవ్యాపినీ లేఖినీ |
 వజ్రరేఖాపరిఘృతే రక్షేత్ మాం కులమన్దిరే || ౩౭||
 యన్త్రలేఖమహాప్రాచీ మన్తకీలనసంస్కృతా |

మహాపిశాచమస్త్రేభ్యో రక్షేత్ మాం సర్వదా విభుః ॥ ౩౮॥

జలమధ్యే స్థలమధ్యే చ రణే రాజకులే పథి ।

మహాశైలతటే ఘోరే పాతు మాం కామరూపిణీ ॥ ౩౯॥

వివాదే శాస్త్రవర్చాయాం సభాయాం శత్రుసంకటే ।

దస్త్రాష్టకణ్ణజిహ్వసు పాతు మాం శారదా స్వయమ్ ॥ ౪౦॥

అజ్ఞానాత్ జ్ఞానతో వాఽపి యత్ త్యక్తం కవచే మమ ।

తత్స రక్షేత్ మహాదేవీ లేఖినీ సర్వమజ్జలా ॥ ౪౧॥

పాదతలాత్ శిరో యావత్ శిరసః పాదతలకమ్ ।

వజ్రకోటిసమం గాత్రం పాతు దేవీ నిరస్తరమ్ ॥ ౪౨॥

కవచస్య ఫలశ్రుతిః

ఇత్యేతత్కవచం దివ్యం వజ్రపజ్జారముత్తమమ్ ।

గుహ్యార్ధగూఢ్యతరం తత్త్వం సర్వసౌభాగ్యదాయకమ్ ॥ ౧॥

న దేయం యస్య కస్యాపి గోపితం కులపుస్తకే ।

యః పఠేచ్ఛ్రాణయాద్వాపి త్రిసంస్యం నియతః శుచిః ॥ ౨॥

తస్య హస్తగతా సిద్ధిః సాక్షాద్వాగీశ్వరో భవేత్ ।

ఏతన్మహాకవచం గుహ్యం యో న జానాతి మానవః ॥ ౩॥

స జపేత్ సతతం మస్త్రం తస్య మస్త్రో న సిధ్యతి ।

సారస్వతం మహామస్త్రం లేఖినీమస్త్రముత్తమమ్ ॥ ౪॥

దీక్షితోఽపి కులాచారే కోటికలైర్ను విస్తతి ।

కవచేన వినా మర్త్యో మస్త్రజాప్యం కరోతి యః ॥ ౫॥

తస్య భాగ్యక్షయో యాతి మస్త్రాశ్చ మలినాస్తథా ।

కోట కల్పం జపేద్వాపి శ్రమ ఏవ హి కేవలమ్ ॥ ౬॥

తస్మాత్సర్వప్రయత్నేన కవచం ప్రపఠేత్పురా ।

పశ్చాత్సమస్త్రం జపేత్ప్రాజ్ఞః స సాక్షాద్ భైరవో భవేత్ ॥ ౭॥

రక్షాకామో మహామర్త్యో యః కశ్చిద్ భువి వర్తతే ।

తేన న గస్తవ్యం క్వాపి కవచేన వినా పదమ్ ॥ ౮॥

న పద్దైకం ప్రగచ్ఛేచ్ఛ న చ గచ్ఛేత్ కదాచన ।
 వినా కవచపారాత్తు మార్గం నైవ ప్రవిశేత్ పుమాన్ ॥ ౯॥
 యది గచ్ఛేత్ ప్రమాదేన మన్దబుద్ధిః విమోహితః ।
 తదైవ తస్య విఘ్నాని జాయన్తే సర్వతోముఖమ్ ॥ ౧౦॥
 భూతప్రేతపిశాచాశ్చ డాకిన్యో యాతుధానాః ।
 రిపవః శస్త్రహస్తాశ్చ తం హింసన్తి పదే పదే ॥ ౧౧॥
 తస్మాద్ గృహాద్ వినిష్క్రాన్తే కవచం ధారయేత్ పఠేత్ ।
 తస్య పాదయుగే నిత్యం రక్షా తిష్ఠతి సర్వదా ॥ ౧౨॥
 షణ్మాసధారనాదస్య వజ్రకాయో భవేన్నరః ।
 న శస్త్రైర్భిద్యతే గాత్రం న చాగ్నిర్దహతే కచిత్ ॥ ౧౩॥
 విషం స్థావరజుగ్లమం కృత్రిమం చాభిచారికమ్ ।
 ప్రశామ్యేదమృతం యాతి కవచస్య ప్రభావతః ॥ ౧౪॥
 యః పఠేత్ పరమం దివ్యం స వశం నయతే జగత్ ।
 రాజానో రాజపుత్రాశ్చ నార్యశ్చ కులజాస్తథా ॥ ౧౫॥
 తస్యాధీనా భవన్త్యేవ దాసభూతా నిరన్తరమ్ ।
 మహోత్పాతే చ దుర్భిక్షే శ్మశానే సజ్కటే తథా ॥ ౧౬॥
 కవచం సంస్మరన్ మర్త్యో హ్యక్షతో విజయాన్వితః ।
 లిఖిత్వా ధారయేద్యస్తు కణ్ఠే వా దక్షిణ భుజే ॥ ౧౭॥
 తస్య గౌహే స్థిరా లక్ష్మీః వాణీ చ వదనే వసేత్ ।
 ఇతి తే కథితం గర్భ పరకృష్ణరహస్యకమ్ ॥ ౧౮॥
 భాగ్యరేఖావిశోధనం సర్వకారణకారణమ్ ।
 న కాలో బాధతే తస్య న మృత్యుః ప్రభవత్యపి ॥ ౧౯॥
 చిన్మయః సుభగో లోకే మహాకీర్తిసమన్వితః ।
 సర్వమార్గేషు మాం పాతు పరకృష్ణో జగన్మయః ॥ ౨౦॥
 ఇతి సర్వసౌభాగ్యదాయకం వజ్రపజ్జారం బ్రహ్మలేఖనీకవచమ్ సమూర్ధమ్ ।

Encoded and proofread by Durga Sharma

Sarvasaubhagyadayakam Vajrapanjaram Brahmalekhini Kavacham

pdf was typeset on June 1, 2026

Please send corrections to sanskrit@cheerful.com

